

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಯ್ಚ್ಯಾ ದಿಸಾ, ಪವಿತ್ರಸಭಾ ಸೊಮ್ಯಾ ಜೆಜುಚೆ ಆಪ್ ಪರ್ಗಟ್ಟೆಚಿ ಪರಬ್ ಆಚರಣ್ ಕರ್ತಾ.

ಆಯ್ಚಿ ದೇವ್‌ಸ್ತುತಿ ಜೆಜು ಫಕತ್ ಜುದೆವಾಂಚಿ ಸೊಡ್ವಣ್ ಕರುಂಕ್ ಆಯಿಲ್ಲೊ ನ್ಹಯ್, ಬಗರ್ ಆಖ್ಯಾ ಮನ್ಯಾಕುಳಾಚಿ ಸೊಡ್ವಣ್ ಕರುಂಕ್ ಆಯಿಲ್ಲೊ ಮ್ಹಳ್ಳೊ ಸಂದೇಶ್ ದಿತಾ.

ಹೈ ದಿಶೆನ್ ಭರ್ವಸೊ ಸಾಂಡ್ಲ್ಯಾಂಕ್, ನಿರಾಶಿ ಜಾಲ್ಲ್ಯಾಂಕ್, ಕಷ್ಟಾಂ ಆಕಾಂತಾಂತ್ ಆಸ್‌ಲ್ಲ್ಯಾಂಕ್ ಉಜ್ವಾಡ್ ಫಾಂಕೊಂವ್ಚೆಂ ನೆಕೆತ್ರ್ ಆಮಿ ಜಾವ್ಯಾಂ.

ಆಮಿ ಆರಂಭ್ ಕೆಲ್ಲ್ಯಾ ಹ್ಯಾ ನವ್ಯಾ ವರ್ಸಾ, ಅಸಲೊ ಭರ್ವಸೊ ದಿಂವ್ಚೆಂ ನೆಕೆತ್ರ್ ಜಾಂವ್ಕ್ ಕುರ್ಪಾ ಹ್ಯಾ ಎವ್ಕರಿಸ್ತಾ ವೆಳಿಂ ಮಾಗ್ಯಾಂ.

ಬಾವಾಧ್ಯಾಂಚಿ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ, ಜೆಜು ಸಗ್ಳ್ಯಾ ಮನ್ಯಾ ಕುಳಾಚೊ ಸೊಡ್ವಣ್ಡಾರ್ ಮ್ಹಳ್ಳೆಂ ಸತ್, ತಾಂಚ್ಯಾ ಉತ್ರಾನ್ ಆನಿ ಕರ್ನೆನ್ ದಾಕೊವ್ನ್, ಸಗ್ಳ್ಯಾ ಲೊಕಾಕ್ ತುಜೆ ಸರ್ಶಿಂ ವೊಡ್ಚೆಂ ನೆಕೆತ್ರ್ ಜಾಂವ್ಕ್ ತುಜ್ಯೆ ಕುರ್ಪೆನ್ ತಾಂಕಾಂ ಭರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಮುಖೆಲ್ಯಾಂನಿ ಆನಿ ಸರ್ಕಾರಿ ಅಧಿಕಾರಿಂನಿ, ಉದೆಂತಿಚ್ಯಾ ನೆಕೆತ್ರಾ ಬರಿಂ ಸತಾ- ನಿತಿ ಖಾತಿರ್ ಆನಿ ಲೊಕಾಚ್ಯಾ ಬರೆಪಣಾ ಖಾತಿರ್ ಸೆವೆಚ್ಯಾ ಮನೋಭಾವಾನ್ ವಾವುರ್ನ್ ಉಜ್ವಾಡ್ ಘಾಂಕೊಂವ್ಚಿಂ ಹಾತೆರಾಂ ಜಾಯ್ತೆಂ ಕರ್ ಮ್ಹಣ್ ಮಾಗ್ತಾಂವ್.

3. ಕುಟ್ಮಾಂತ್ ವ್ಹಡಿಲಾಂನಿ ಬಾಳ್ಕಾ ಜೆಜುಚ್ಯಾ ಮೊವಾಳ್ ಮೊಗಾನ್ ಆಪ್ಲ್ಯಾ ಭುರ್ಗ್ಯಾಂಕ್ ಘಾವೊ ತೆಂ ಮಾರ್ಗದರ್ಶನ್ ದಿವ್ನ್ ತಾಂಕಾಂ ಬರಿ ಚಾಲ್ ಚಮ್ಕಣ್ ಶಿಕೊವ್ನ್, ಉರ್ಬೆನ್ ವಾವುಂಕ್ ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

4. ಪ್ರಾಯೆಸ್ತ್, ಪಿಡೆಸ್ತ್ ಆನಿ ಕಷ್ಟತೆಲ್ಯಾಂಕ್ ಆಮ್ಚೊ ಸಾಂಗಾತ್ ದಿಂವ್ಕ್ ಆನಿ ತಾಂಚ್ಯೆ ಧಂಯ್ ತುಕಾ ದೆಕೊಂಕ್ ಆನಿ ಅಶೆಂ ಆಮ್ಚೊ ಮೋಗ್ ಕಾರ್ಯಾನ್ ದಾಕಂವ್ಕ್ ಆಮ್ಕಾಂ ಉರ್ಬೆಸ್ತ್ ಕರ್ ಮ್ಹಣ್ ಮಾಗ್ತಾಂವ್.

5. ಸಗ್ಳ್ಯಾ ಸಂಸಾರಾರ್ ಜೆಜುಚಿ ಸುವಾರ್ತಾ ಪರ್ಗಟ್ ಕರ್ತೆಲ್ಯಾಂನಿ ಆಪ್ಲೆ ಜವಾಬ್ದಾರೆಂತ್ ಥಿರ್ ರಾವುನ್, ಸುವಾರ್ತಾ ಪರ್ಗಟ್ಚೆಂ ಮಿಸಾಂವ್ ಮನ್ಯಾಕುಳಾಕ್ ದಿಂವ್ಚಿ ವರ್ತಿ ಸೆವಾ ಮ್ಹಣ್ ಮಾನುನ್ ಘೆಶೆಂ ಕರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ, ಎಕ್ಟಾಂಯ್ ಜಾಲ್ಲ್ಯಾ, ಆಮಿ ಸರ್ವಾಂನಿ, ಎಕಾಮೆಕಾಚೊ ಮೋಗ್ ಕರ್ನ್, ಹೆರಾಂಚ್ಯೊ ಗರ್ಜೊ ಸಮ್ಜುನ್, ಎಕ್ವಟಾಚೆಂ ಫಿರ್ಗಜ್ ಕುಟಮ್, ಬಾಂದುನ್ ಹಾಡುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಊಟ್, ಪರ್ಜಳಿತ್ ಜಾ, ತುಜೊ ಉಜ್ವಾಡ್ ಆಯ್ಲಾ, ಸರ್ವೆಸ್ಪರಾಚಿ ಮಹಿಮಾ ತುಜೆರ್ ಪರ್ಜಳ್ಯಾ. ಪಳೆ, ಪ್ರಥೆರ್ ಅಂಧ್ಯಾರ್ ವಿಸ್ತಾರ್ಲಾ, ಆನಿ ರಾಷ್ಟ್ರಾಂಚೆರ್ ಕಾಳೊಕ್. ತರೀ ತುಜೆರ್ ಸರ್ವೆಸ್ಪರ್ ವಯ್ರ್ ಸರ್ತಾ, ತಾಚಿ ಮಹಿಮಾ ತುಜೆರ್ ದಿಷ್ಟಿ ಪಡ್ತಾ. ರಾಷ್ಟ್ರಾಂ ತುಜ್ಯಾ ಉಜ್ವಾಡಾಶಿಂ ಯೆತಾತ್, ಆನಿ ರಾಯ್ ತುಜ್ಯಾ ಉದೆವಾಚ್ಯಾ ಪರ್ಜಳಾಶಿಂ. ತುಜೆ ದೊಳೆ ಉಬಾರ್ ಆನಿ ಭೊಂವ್ತಿಂ ದೀಷ್ಟ್ ಲಾಯ್: ಸಗ್ಳಿಂ ಎಕ್ಟಾಂಯ್ ಜಾವ್ನ್ ತುಜೆಶಿಂ ಯೆತಾತ್, ಪಯ್ಸ್ ಪಯ್ಸ್ ಥಾವ್ನ್ ಯೆತಾತ್ ತುಜೆ ಪೂತ್, ಆನಿ ತುಜ್ಯಾ ಧುವಾಂಕ್ ಹಾಂಡಿರ್ ಬಸೊವ್ನ್ ಹಾಡ್ತಾತ್. ಹೆಂ ಪಳೆವ್ನ್ ತುಂ ಪರ್ಜಳಿತ್ ಜಾತಲಿಯ್, ತುಜೆಂ ಕಾಳಿಜ್ ಉಡ್ತಲೆಂ ಆನಿ ರೂಂದ್ ಜಾತಲೆಂ, ಕಿತ್ಯಾಕ್ ದಯಾಚಿ ಸಂಪತ್ತಿ ತುಜೆಶಿಂ ವ್ಹಾಳ್ತಲಿ, ರಾಷ್ಟ್ರಾಂಚಿ ಗ್ರೇಸ್‌ಕಾಯ್ ತುಜೆಶಿಂ ಯೆತಲಿ. ಕರಿಂ ಹಿಂಡಾಂ ಹಿಂಡಾಂನಿ ಯೆವ್ನ್ ತುಜೊ ಗಾಂವ್ ಭರ್ತಲಿಂ, ಮಿದಿಯಾನಾಚಿಂ ಆನಿ ಎಫಾಚಿಂ ತರುಣ್ ಕರಿಂ. ಭಾಂಗಾರ್ ಆನಿ ಧುಂಪ್ ಹಾಡುನ್ ಶೆಬಾ ಥಾವ್ನ್ ಸಗ್ಳಿಂ ಯೆತಲಿಂ ಆನಿ ಸರ್ವೆಸ್ಪರಾಚಿ ಸ್ತುತಿ ಕರ್ತಲಿಂ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಎಫೆಜ್‌ಗಾರಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ತುಮ್ಮಾಚ್ಯಾ ಹಿತಾ ಪಾಸತ್ ದೆವಾನ್ ಎದಿ ವರ್ತಿ ಜವಾಬ್ದಾರಿ ಮ್ಹಾಕಾ ದಿಲ್ಯಾ ಮ್ಹಣ್ ತುಮಿ ಆಯ್ಕುನ್ ಆಸುಂಯೆತ್. ಆತಾಂ ಸಂಕ್ಷಿಪ್ತ್ ಥರಾನ್ ಬರಯ್ಲಾಂ ತಶೆಂ ದೆವಾನ್ ಆಪ್ಲಿ ಗುಪಿತ್ ಮಾಂಡಾವಳ್ ಮ್ಹಾಕಾ ಕಳಿತ್ ಕೆಲ್ಯಾ. ಆದ್ಲ್ಯಾ ಕಾಳಾರ್ ಖಿಯೆಚ್ ಸಂತತಿಕ್ ಕಳಿತ್ ಕರುಂಕ್ ನಾತ್‌ಲ್ಲೊ ಹೊ ಗುಟ್, ಹ್ಯಾ ಕಾಳಾರ್ ದೆವಾನ್ ಆಪ್ಲ್ಯಾ ಪ್ರೇರಕ್ ಅತ್ಮ್ಯಾ ಮಾರಿಫತ್ ಭಾಗೆವಂತ್ ಧರ್ಮಾದುತಾಂಕ್ ಆನಿ ಪ್ರವಾದ್ಯಾಂಕ್ ಉಫಡ್ಲಾ. ಹೊಚ್ ತೊ ಗುಟ್: ಸುವಾರ್ತೆ ಮಾರಿಫತ್ ಜುದೆವಾಂ ಸವೆಂ ಹೆರ್ ಜಾತಿಂಚಿಯೀ ದೆವಾಚ್ಯಾ ದಾಯ್ಜಾಚಿಂ ಸಹವಾರಿಸ್ವಾರಾಂ; ತಿಯೀ ತೇಚ್ ಆನಿ ಎಕ್‌ಚ್ ಕುಡಿಚೆ ಸಾಂದೆ; ಕ್ರಿಸ್ತಾ ಚೆಜು ಥಂಯ್ ದೆವಾನ್ ದಿಲ್ಲ್ಯಾ ಭಾಸಾವ್ಣ್ಯಾಂನಿ ತಿಯೀ ವಾಂಟೆಲಿ.

ದೆವಾಚೆಂ ಉತರ್ ಹೆಂ